

20 ta' Jannar, 1964

..... Imhallgħin:—

Is-S.T.O. Prof. Sir Anthony J. Mamo, O.B.E., C.St.J., Q.C.,
B.A., LL.D., President;

Onor. T. Gouder, LL.D.

Onor. A. V. Camilleri, B.Litt., LL.D.

Maria Carmela armla minn
Pasquale Schembri

versus

Amabile Vassallo
Rivendikazzjoni — Prova

*Il prova li hi eżatta mir-rivendikant hemm dżonn li tkun kom-
pleta u konklusiva b'mod illi kwalunqwe dubbju jmur favur
il possessur konvenut.*

Il-Qorti:— Rat l-att ta' citazzjoni quddiem il-Prim' Awla tal-Qorti Civili tal-Maesta Taghha r-Regina li bih l-attriċi — wara li ppremettiet illi hi tippossiedi l-għalqa li tinsab fil-limiti ta' Hal-Kirkop kontrada ta' l-Ihfar li tmiss mar-raba tal-konvenut; u illi l-konvenut abusivament daħal fir-raba taghha u hadem biċċa minnha li tagħti għal fuq is-sqaq; u illi l-konvenut għalkemm iddiffidat biex majkomplix jidhol jaħdem din il-biċċa, insista li jrid ik-ompi jaħdimha; u illi din il-biċċa raba tiffurma parti mill-għalqa taghha fuq imsemmija u għalhekk il-konvenut m'għandux dritt jidhol u jaħdimha; — talbet illi, wara li tigi mogħtija kull dikjarazzjoni neċessarja u mehud kull provvediment opportun, il-konvenut għar-raġunijiet fuq imsemmija jiġi inibit minn din il-Qorti li jidhol fil-biċċa raba fuq imsemmija u jaħdimha. Bl-ispejjeż kontra l-konvenut. Salva kwalunkwe azzjoni għad-danni.

Omissis:

Rat is-sentenza ta' dik l-Onorabbli Qorti tas-sbatax (17) ta' Gunju, 1963 li biha, wara li ddikjarat li l-għalqa ndikata fiċ-ċitazjoni li l-attriċi ma oħrajn tippossiedi tik-komprensi li strixxa art imsemmija, laqgħet it-talba ta' l-attriċi bi-ispejjeż kollha tal-kawża kontra l-konvenut, wara li kkunsidrat:

Illi peress li bin-nota minnu presentata fl-ewwel (1) ta' Frar, 1962, il-konvenut irrinunzja għall-eċċezzjoni tal-preskrizzjoni ġa minnu sollevata, ma hemmx lok ta' pronunċjament rigward l-istess eċċezzjoni.

Illi jinsab pruvat soddisfaċentement li l-attriċi, bħala suċċeditriċi ta' Paolo Grech, hu nannuh Leonardo missier missierha Angelo, hija komposseditriċi b'titolu ta' proprietaria tal-għalqa li qegħda fil-limiti ta' Hal Kirkop fil-kontrada "tal-Iħfar" imsejja "ta' Litwar", liema għalqa l-imsemmi Paolo Grech kien akkwistaha b'xiri mingħand Giuseppe Formosa fis-sittax (16) ta' Awissu, 1888, b'kuntratt fl-atti tan-Nutar Michel'Angelo Zammit. L-attriċi tippretendi li l-konvenut abusivament daħal f'din l-għalqa u hadem biċċa minnha li tagħti għal fuq sqaq u li għalkemm hi ddiffidatu biex ma jkomplix jidhol f'ija, il-konvenut ried ikompli jaħdem din il-biċċa raba. Il-konvenut xehed li l-biċċa raba in kwistjoni jafha tinhadem mal-għalqa tiegħu; li ma jafx jekk l-istess hu kien xtrahix jew le ma' l-imsemmija għalqa; li l-għalqa tiegħu meta xtraha ma kejjilix; li din l-għalqa hu kien akkwistaha fit-tmax (12) ta' Gunju, 1935, fl-atti tan-Nutar Francesco Farrugia.

Illi jiġi rilevat mill-ewwel, fuq il-kwistjoni relativa sollevata mill-konvenut, li l-attriċi setgħet tintenta din il-kawża għalkemm hija biss komproprietarja u mhux proprjetarja assoluta tal-għalqa 'l fuq imsemmija, għaliex anki f'kas ta' azjoni rivendikatura, bħalma l-konvenut jgħid illi

hija l-azzjoni ntentata mill-attriċi, "sebbene all'attore rivendicante non spettino che quote indivise del fondo in rivendica, tuttavia tenuto conto del fatto, che le dette sue quote sono materialmente confuse per indivisione colla restante quote, egli, come comproprietario, ha il diritto nell-Interesse della comunione, di avocare dal potere dell' illegittimo possessore, anche la restante quote, e così l'intero fondo sul quale lo stesso possessore illegittimo non ha un diritto qualsiasi, senza essere per tale oggetto affatto necessario che allo stesso attore si fosse unito il comproprietario della quote rimasta" (Borsari, Commento al Cod. Civ. Ital. 2. tit. 4. para. 1401.) Fl-istess sens jghallem il Ricci (Corso di Diritto Civile Vol. V. tit. 1. Cap. 1. n. 12);

Illi l-biċċa raba in kwistjoni mhix hliet li strixxa art indikata bil-kulur isfar fil-pjanta esibita fil-fol. 39 tal-proċess. Fl-istess pjanta jinsabu ndikata l-għalqa, mhix kontestata ta' l-attriċi bil-kulur aħmar, u dik tal-konvenut bil-kulur aħdar. Biex tirnexxi f'din minnha ntentata, l-attriċi trid tipprova li l-għalqa kif deskritta meta akkwistaha Paolo Grech bil-kuntratt tas-sena 1888 kienet tikkomprendi li strixxa art imsemmija. Għall-finijiet ta' din il-prova l-attriċi pproduċiet il-kopja legali taż-żewġ kuntratti tal-akkwist ta' l-għalqa rispettivamente magħmul minn Paolo Grech fis-sena 1888 u mill-konvenut fis-sena 1935 (fol. 5/8 u 9/10 tergo), cioè rriferiet għall-kapaċita supertiċċjali u l-konfini kif deskritti f'dawn il-kuntratti meta l-istess egh-lieqi ġew akkwistati.

Illi kieku kienet verament bazata fuq il-kapaċita supertiċċjali ta' l-għalqa ta' l-attriċi meta l-istess ġiet akkwistata, it-tesi ta' l-attriċi forsi ma kienet tkun tista għal kollox tiġi kunsidrata soddisfaċenti. Infatti, skond il-kuntratt imsemmi tas-sena 1888 (Dok. A. fol. 5), il-għalqa, mhux kontestata, attwalment posseduta kif ingħad mill-

attriċi, hija deskritta bhala li għandha l-kejl ta' tomna u siegħ ċirka. Issa, skond ma rrelata l-perit ġudizzjarju din il-għalqa, mhux kontestata, ta' l-attriċi għandha l-kejl ta' ċirka tomna, siegħ u terz ta' kejl; jiġifieri kejl superjuri, għalkemm bi ftit, għal dak indikat fl-imsemmi kuntratt. Kwindi jista jingħad li mhux possibbili li din l-għalqa, meta ġiet akkwistata minn Paolo Grech kienet tikkomprensi li strixxa art in kwistjoni, għaliex f'dan il-każ l-istess għalqa kienet tiġi deskritta li għandha l-kejl ta' almenu tomna u żewġ siegħan, peress li l-perit ġudizzjarju l-istess strixxa art irrelata li hija ta' l-kejl ta' ċirka siegħ u żewġ kejljet u nofs. Fero dan il-kejl superfiċjali, li jidher li kien jiġi biss kalkolat approssimativament u mhux b'misurazzjonijiet ta' periti agrimensuri, ma jidherx li għandu jagħti ebda affidament suffiċjenti u li kwindi għandu jifforma strettament bażi ta' ġudizzju. Milli jidher il-partijiet kontraenti ma kienux tant jibbadaw għall-misurazzjonijiet. Bħal ma ssemma, il-għalqa, mhux kontestata tal-attriċi fil-kuntratt imsemmi hija deskritta bhala ta' kejl superfiċjali inferjuri minn dak deskritt mill-perit ġudizzjarju. L-istess haġa jista jingħad rigward l-għalqa tal-konvenut minn dan akkwistata bil-kuntratt tas-sena 1935 (Dok. B. fol. 9). F'dan il-kuntratt l-għalqa tal-konvenut hija deskritta bhala tal-kejl ta' ċirka erbat itmien; mentri l-kejl superfiċjali tagħha skond il perit ġudizzjarju huwa superjuri. Ċiċe ċirka erbat itmien, siegħ u seba kejljet: kif xehed il-konvenut, meta xtraha, din il-għalqa ma kejjilhiex.

Illi kif ingħad, l-attriċi qegħda wkoll tirriferixxi għall-konfini taż-żewġ eghlieqi kif deskritti fil-kuntratt tal-akkwist tagħhom rispettiv b-sostenn tat-tesi propunjata minnha; u mid-deskrizzjoni ta' dawn il-konfini t-tesi ta' l-attriċi tirriżulta b'mod soddisfaċenti. Infatti, skond il-kuntratt tas-sena 1888 il-għalqa akkwistata minn Paolo Grech ġiet deskritta li hija konfinata mit-Tramuntana,

minn sqaq; min-Nofs-in-Nhar minn beni tal-Gvern; u mil-Lvant u l-Punent, minn beni ta' sidien mhux maghrufa. Skond il-perit gudizzjarju l-konfini ta' l-istess ghalqa, cioe tal-ghalqa posseduta mill-attriçi, mhux kontestata, huma mit-Tramuntana, in parti ma' l-istrixxa art in kontestazzjoni u in parti mal-ghalqa tal-konvenut, mil-Lvant u l-Punent, ma' raba ta' sidien mhux maghrufa; u min-Nofs-in-Nhar, ma' raba tal-Gvern. Dan ifisser li l-konfin ta' din l-ghalqa, dawk moghtija fil-kuntratt tas-sena 1888 u l-ohrajn moghtija mill-perit gudizzjarju jikkorrispondu, jew ahjar, jikkorrispondu sgrur rigward il-konfini tal-Lvant, Punent u Nofs-in-Nhar, u wkoll ghal dak relativ ghat-Tramuntana imma b'din id-differenza rigward dan-ahhar konfini li hija l-fulerum tal-kwistjoni f'din il-kawza fis-sens segwenti. Fil-kuntratt tas-sena 1888 il-konfini tal-ghalqa rigward it-Tramuntana huwa moghti sempliçement bhala "sqaq"; mentri fi deskrizzjoni moghtija mill-perit gudizzjarju dan il-konfini, ghal-ghalqa mhux kontestata, huwa moghti bhala "in parti sqaq u in parti l-ghalqa tal-konvenut": jigifieri f'dan il-konfini hemm sgrur "sqaq". Huwa evidenti, meta wiehed jezamina l-pjanta fuq imsem-mija (fol. 39) li jekk il-ghalqa ta' l-attriçi tigi kunsidrata bhala li tikkomprensi li strixxa in kontestazzjoni, il-konfini tat-Tramuntana tal-ghalqa jigi li huwa li sqaq, il fuq, fil-punt fl-intersikazzjoni ta' l-isqaq bhala kulur u li strixxa art in kontestazzjoni kulurita bl-isfar. Il-konvenut issollewa a-diffikolta fis-sens li dan il-konfini, mit-Tramuntana, huwa li sqaq, l isfel, fil-punt intersikazzjoni tal-parti ta' isfel ta' l-istess strixxa kulurita bl-isfar u l-ghalqa kulurita bl-ahmar, billi l-istess konvenut jissottometti li l-istrixxa kulurita bl-isfar mhix hliet sqaq kontinwazzjoni ta' dak imsemmi u ndikat bla kulur fil-pjanta. Pero, din id-diffikolta tinsab façilment eliminata mil-vera deskrizzjoni tal-konfini tal-ghalqa tal-konvenut fil-kuntratt tat-tmax (12)

ta' Jannar, 1935, li bih hu akkwista din l-għalqa. Skond il-perit ġudizzjarju, evidentement kif jidher mill-pjanta msemmija, il-għalqa tal-konvenut tinsab konfinata mill-Punent in parti, ma' l-istrixxa art in kontestazzjoni; u mill-kuntratt imsemmi tas-sena 1935, li fih naturalment kien parti l-konvenut li kwindi kien a konjizzjoni ta' dan il-fatt mi l-ewwel, il-għalqa ta' dan hija deskritta khal li hija konfinata mill-Punent ma' beni ta' Leonardo Grech, cioè ma beni tal-familja ta' l-attriçi billi jinsab pruvat li din Leonarda Grech kienet iz-zija ta' l-attriçi. Minn dan isegwi neccessarjament, inkontrastabilment, u mingħajr ebda ombra ta' dubbju illi l-istrixxa art in kwistjoni, kulurita bl-isfar fil-pjanta fol. 39 tal-proçess almenu minn meta l-konvenut akkwista l-għalqa tieghu kienet kif tidher li baqghet u għadha, tiffirma parti ntegrali tal-għalqa posseduta mill-attriçi.

Illi l-konvenut b'ebda mod ma pprova li għandu xi dritt li jintitolah jidhol fil-għalqa msemmija, jew f'xi parti minha, u jahdimha.

Illi għalhekk l-istanza tinsab ġustifikata.

Rat in-nota li biha l-konvenut appella minn dik is-sentenza u l-petizzjoni tieghu li biha talab li tiġi revokata billi tiġi miçhuda t-talba ta' l-attriçi bl-ispejjeż taż-żewġ istanzi kontra tagħha.

Rat ir-risposta ta' l-attriçi li qalet illi s-sentenza appellata hi ġusta u timmerita konferma bl-ispejjeż.

Rat l-atti kollha tal-kawża, semgħet it-trattazzjoni u kkunsidrat:—

Huwa terren komuni bejn il-partijiet illi l-azzjoni ntes-

tata b'din il-kawza mil-appellata hija azzjoni rivendikatorja u hekk, infatti ikkunsidrata u ttrattata l-ewwel Onorabbli Qorti. L-appellata trid l-inibizzjoni ta' l-appellant milli jidhol fil-bieċa art in kwistjoni u jaħdimha għaliex tasserixxi li hi tagħha, sija pure jekk in komproprjeta ma nies oħra li m'humieq fil-kawza.

Għalhekk, kif sewwa jingħad fis-sentenza appellata, biex tirnexxi f'din l-azzjoni l-attriċi trid tipprova illi dik il-bieċa art kienet għet akkwistata in proprjeta mill-awtur tagħha. Kif intqal fis-sentenza ta' din il-Qorti tas-sbatax (17) ta' Novembru, 1958 in re "Buhagiar vs. Borg" huwa magħruf illi l-attur f'azzjoni rivendikatorja, irid jipprova d-'dominju' ossija l-proprjeta fih tal-ħaġa li jrid jirrevendika. Mhux biżżejjed li hu talvolta jipprova li l-ħaġa mhux tal-konvenut imma jeħtieġ juri positivamente li hi tiegħu n-nifsu. inkellha sseħħ il-masima "melior est conditio possidentis". Għe dejjem ritenut mill-Qrati tagħna, fuq l-istregwa ta' prinċipji ammessi universalment mid-dottrina u l-ġurisprudenza lazati fuq ligijiet tħal tagħna. illi dik il-prova li hi eżatta mir-rivendikant hemm bżonn li tkun komp'eta u konkluziva b'mod illi kwalunkwe dubju jmur favur il-possessor konvenut (ara wkoll id-diversi sentenzi hemm citati).

It-titolu li tinvoka l-appellata hu il-kuntratt fol. 5 fl-atti tan-Nutar Michel'Angelo Zammit tas-sittax (16) ta' Awwissu, 1888 li bih Paolo Grech, ziju ta' missierha, kien akkwista b'xiri mingħand Giuseppa Formosa, "Chiusa di terra posta nei limiti di Casal Chircop in contrada "tal-Ifkar" denominata "ta-Libwar" consistente in due lenze della capacita di tummolo uno e mondello uno in circa, confinata da Tramontana con Vicolo, da Mezzodi con beni di Governo e da Punente e Levante con beni ignoti libera e franca con tutti e singoli suoi gius e pertinenze." L-attriċi tippre-

9-10. Vol. XLVIII, P.1, Sez.1.

tendi illi l-bieċa art in kwistjoni kienet kompriza u tifforma parti mill-għalqa hekk akkwistata minn Paċlo Grech b'dak il-kuntratt.

L-appellant ukoll għandu għalqa attigwa għall-istrixxa ta' art in kwistjoni li hu kien akkwista b'xiri, bill-kuntratt fol. 9 fl-atti tan-Nutar Francesco Farrugia tat-tmax (12) ta' Gunju, 1935 fejn tinsab deskritta bħala "clausura appellata 'ta' Sigra' limiti del Chircop appellata "tal-Hawħa" pure contrada ta' Hal Chircop, capace circa quattro tumoli, confina da mezzodi e levante con beni di Antonia vedova Cutajar, ponente beni di Leonarda Grech e tramontana beni di detta Antonia Cutajar."

L-istrixxa ta' art in kwistjoni li, kif osserva l-Perit Bianchi hi "għamla ta' sqaq", kif jidher mill-pjanta annessa mar-rapport tiegħu fol. 39, hi ndikata bil-kulur isfar f'dik il-pjanta.

U sqaq, appuntu, kienet is-sejħila l-attriċi fl-ittri kollha li bagħtet lill-konvenut qabel bdiet din il-kawza: "sqaq li jagħti għall-għalqa tagħha". "sqaq li minnu hija tidhol għall-għalqa tagħha." F'dawn l-ittri l-attriċi ppretendiet biss illi l-konvenut ma kienx is-sid ta' dan l-isqaq (dak li, kif ġa ntqal, m'hux il-kwistjoni ri'evanti f'din il-kawza), u li jekk stess il-konvenut kellu sehem minnu, hi kellha dritt ta' passagg' biex tidhol fl-għalqa tagħha (ara fol. 25, 24 23).

Kien biss meta pprezentat iċ-ċitazjoni illi l-attriċi bdiet tippretendi illi dak li "sqaq" kien "bieċa mill-għalqa tagħha" u kien tagħha.

L-ewwel Onorabbli Qorti laqgħet din il-pretensjoni, tista tgħid unikament għaliex dehrilha illi mid-deskrizzjoni tal-

konfini ta' l-ghalqa tal-konvenut, kif magħmula fil-kuntratt ta' l-akkwist tiegħu fl-1935 kien jidher "neċessarjament, inkontrastabilment u minghajr ebda ombra ta' dubju illi l-istrixxa art in kwistjoni . . . almenu minn meta l-konvenut akkwista l-ghalqa tiegħu kienet kif tidher li baqgħet u għadha, tiffirma parti ntegrali tal-ghalqa posseduta mill-attriċi."

Fil-fehma ta din il-Qorti d n il-konkluzzjoni, anki kieku foudata bħal fatt, ma kienetx tkun direttament rilevanti għall-prova tal-proprjeta ta' l-istrixxa ta' art fl-attriċi. L-attriċi mhix tippretendi li d n l-istrixxa hi tagħha għaliex għal żmien "iffformat parti ntegrali mill-ghalqa tagħha", hi mhix tinvoka, ngħidu aħna, l-preskrizzjoni. Dak li qed tinvoka huwa t-titolu, cioe l-kuntratt li bih kienu akkwistawha l-awturi tagħha.

Iżda dik il-konkluzzjoni hi anki, bħala fatt, kuntrarja għall-provi. Dawn il-provi juru illi, jekk din l-istrixxa, mill-1935 l-hawn, "kienet tiffirma parti ntegrali" mill-ghalqa ta' xi hadd, din kienet l-ghalqa tal-konvenut u mhux ta' l-attriċi, hlief illi fiha kien hemm imholli passagg' bir-rigel li jagħti għall-ghalqa ta' l-attriċi. Mhux kontraddett minn li hadd, il-konvenut xehed illi hu kien jaf l-ghalqa li xtara minn mindu kien żgħir: "il-biċċa raba li qed tippretendi l-attriċi jiena nafha tinhadem ma l-ghalqa tiegħi . . . kien jahdimha l-istess gabillott li kien jahdem l-ghalqa li jiena xtrajt" (fol. 20). Mix-xhieda tar-Reverendu Leonardo Farugia, neputi tal-konvenut u li jamministralu l-beni tiegħu, jidher illi l-konvenut minn dejjem kien jikkunsidra din l-istrixxa bħala parti mill-ghalqa tiegħu. Skond dan ix-xhud l-attriċi ammettiet miegħu il'i "hi taf li mhux tagħha r-raba jew passagg'.

Dawn il-fatti huma kollha ndiżji kontra l-pretensjoni jssa

avanzata mill-attriċi.

Pero l-kwistjoni vera tibqa jekk mill-kuntratti nvokati mill-attriċi jirrizultax it-titolu tagħha. Fis-sentenza appellata jingħad illi għall-finijiet ta' din il-prova (mill-kuntratti) l-attriċi rriferiet għall-kapaċita superfiċjali u l-konfini.

Kwantu għall-kapaċita superfiċjali, ġa ġie rilevat mill-ewwel Onorabli Qorti, illi l-kejl ta' l-għalqa posseduta mill-attriċi, kif mizurat mil-Perit Gudizzjaru", u mingħajr l-istrixxa in kwistjoni, hu ftit akbar minn dak imsemmi fil-kuntratt fol. 5. Għalhekk il-kapaċita superfiċjali, kif ukoll sewwa osservat dik il-Qorti, ma għandu jagħti ebda affidament suffiċjenti biex jiffirma kazi ta' gudizzju.

Rigward il-konfini, jekk l-istrixxa ta' l-art in kwistjoni titqies bhala sqaq, cioe kontinwazzjoni ta' l-isqaq li jkompli iktar il-barra, kif jirritjeni l-konvenut u kif, fil-fehma ta' din il-Qorti, għandu manifestament, — meħuda in konsiderazzjoni l-konformazzjoni tagħha, — jiġi ritenut (kif, del resto, rritenietu wkoll l-istess attriċi qabel il-kawza, kif ġa ssemma), allura d-diskrizzjoni magħmula fil-kuntratt fol. 5, flok tikkompreni, teskludi l-istrixxa in kwistjoni. Dan hu hekk in kwantu li f'dik id-diskrezzjoni jingħad illi l-isqaq hu l-konfini ta' l-għalqa mit-tramuntana u bl-"is-Sqaq" il-Qorti qiegħda tifhem l-isqaq kollu, inkluża l-kontinwazzjoni tiegħu, sa fejn jisbokka fl-għalqa ta' l-attriċi. Ta min jirrelewa, dak li ġa jidher "ictu oculi" mil-pjanta, illi, kif qal il-Perit gudizzjarju, din l-istrixxa għandha approssimativament l-istess wisgħa tal-bqija ta' l-isqaq, u li, fejn din l-istrixxa tmiss fit-tarf tagħha, mal-għalqa ta' l-attriċi il-ħajt hu ohxon u hemm bieb mißtuh ġo fih (fol. 45). Ix-xhud Rev. Farrugia, qal quddiem din il-Qorti illi bejn l-għalqa ta' l-attriċi u l-istrixxa; fl-apertura li tikkomunikahom, hemm mibnijin mal-ġnub, pilastri ta' kantuni

regolari, b'gebel kbir mhux maħdum, ta' ħxuna ta' żewġ piedi. Dana kollu jkompli jikkomferma kemm dik l-istrixxa ma hijix parti mill-għalqa ta' l-attriċi, iżda hi biss l-isqaq li minnu taċċedi għaliha.

Jekk dan hu veru, allura l-kuntratt fol. 5, meħud waħdu, hu prova kontra u mhux favur l-attriċi. Gie rilevat waqt l-appell illi skond dak il-kuntratt, l-għalqa akkwista-ta bih minn Paolo Grech giet deskritta bħala "consistente in due lenze" u din id-deskrizzjoni turi li l-istrixxa hi waħda minn dawn il-"lenze". Iżda fil-fehma tal-Qorti dan ma jidherx li jista' jkun hekk. L-istrixxa, bil-konformazzjoni tagħha u l-partikolari l-oħra, ġa msemmija ma għandha ebda forma jew karatterestika ta' "ħabel raba" iżda biss ta' trieq ta' aċċess.

Pero l-ewwel Onorabbli Qorti deħrilha illi l-konfini ta' l-għalqa tal-konvenut kif deskritti fil-kuntratt tiegħu fol. 9 jeliminaw kull diffikolta u jippruvaw bla dutju t-teżi ta' l-attriċi. Dana għaliex, f'dak il-kuntratt, jingħad illi dik l-għalqa hi konfinata mil-punent ma beni ta' Leonarda Grech, cioe, kif qalet l-ewwel Qorti ma beni tal-familja ta' l-attriċi. Fil-fehma ta' din il-Qorti, pero dan hu element wisq malsikur biex fuqu tibbaza konkluzzjoni ta' proprjeta ta' l-istrixxa in kwistjoni. Infatti l-Perit Gudizzjarju, fuq domanda ta' l-ewwel Qorti, għad li qal illi wieħed mill-irjieħ jista' jkun Leonarda Grech; zied jgħid illi din "dejjem hija deskrittjoni vaga ta' rieħ u mhux preċiża" u hu ma kienx jagħmilha hekk. Fil-fatt anki meta teskludi l-istrixxa mil-għalqa ta' l-attriċi, tibqa maħha minn din l-għalqa li tikkonfina ma l-għalqa tal-konvenut. Semplicement, dan il-konfini gie ndikat bħala 'punent' mentri hu aktarx lejn nofs-in-nhar. Imma anki l-konfini għan-nofs inhar huma żbaljati għax fil-waqt li fil-kuntratt jingħad illi minn dan ir-riħ, l-għalqa tal-konvenut tik-

konfina ma beni ta' Cutajar, fil-fatt, il-konfini fuq din in-naħa, kif indikati mill-Perit Ġudizzjarju u kif jidhru mill-pjanta huma in parti raba tal-Gvern, in parti raba ta' sidien mhux maghrufa u in parti ma l-ghalqa ta' l-attriċi mhux kontestata. Dak li evidentement ġara, fil-fehma tal-Qorti, hu preċiżament dak li ssaġġerixxa l-konvenut fil-petizzjoni ta' l-appell, jiġifieri illi fl-indikazzjoni tal-konfini fil-kuntratt, it-tramuntana u konsegwentement l-irjeh i-oħra, ġew konfigurati aktar lejn ix-xellug milli jirriżultaw mill-boxxla waqt l-aċċess. Korrett dan l-ispostament, il-konfini ndikata fil-kuntratt tal-konvenut jieħdu posthom sewwa, bla ma l-istrixxa in kwistjoni tiġi tidhol fil-proprjeta ta' l-attriċi.

Għal dawn il-motivi din il-Qorti hi ta' fehma illi l-attriċi ma rnexxielhix tagħmel il-prova tal-proprjeta tagħha b'dak il-mod konklussiv u rassikuranti li, kif intqal hu mehtieg f'azzjoni rivendikatorja. Dan ċertament ma jfisserx illi l-Qorti qed tirritjeni li l-attriċi ma għandiex dritt tghaddi mill-istrixxa jew li l-konvenut għandu dritt jaħdimha. Dawna huwa kwistjonijiet oħra li ma jidhlux f'din il-kawza.

Għalhekk il-Qorti tiddeċiedi billi tilqa l-appell tal-konvenut, tħassar is-sentenza appellata u tiċhad it-talba ta' l-attriċi bl-ispejjez kontra tagħha.

